

eul_wid: tqv-ae

Ψευδο-Γαληνός · Pseudo-Galen

On Diet in Acute Diseases According to Hippocrates

Περὶ Διαιτῆς ἐν Ὁξέσι Κατὰ Ἱπποκράτην

Period: Ὀψιμαρχία Late Antique
Dialect: Κοινή τεχνική Technical Koine
Domain: Ἱατρική Medicine
Format: Πραγματεία Treatise

19 182 (t1) ΓΑΛΗΝΟΥ ΠΕΡΙ ΤΗΣ ΙΠΠΟΚΡΑΤΟΥΣ ΔΙΑΙΤΗΣ ΕΠΙ ΤΩΝ ΟΞΕΩΝ ΝΟΣΗΜΑΤΩΝ *** ἡρεμίαν δὲ καὶ παρηγορίαν ἐνδείκνυται καὶ τὸ πείθειν μᾶλλον ἢ βιάζεσθαι πάντων ἀπεχόμενον τῶν κινητικῶν βοηθημάτων. “ὅταν δὲ καταιγίζωσιν αἱ νοῦσοι, ἡσυχάζειν καὶ τὸν κάμνοντα καὶ τὸν ἱητρὸν, ὥς μή τι ἐξεργάζωνται.” τοῦτ’ αὐτὸ καὶ περὶ τῶν μερικωτέρων ἐθέσπισε παροξυσμῶν εἰπών· “τοῖσιν ἐν τῇσι περιόδῳ παροξυνομένοις μὴ δοῦναι μηδὲν ἀναγκάζειν,” ὅπερ ἔστι μὴδ’ ἀναγκαστικῶς μηδὲν χρῆσθαι (οὔτε γὰρ προσθετικὸν οὔτε βίαιον οὐδὲν ἐν τοῖς παροξυσμοῖς ἀξιοῖ παραλαμβάνεσθαι)· τάχα δὲ καὶ ὅταν φῇ· “τὰ κρινόμενα καὶ τὰ κεκριμένα ἀρτίως μὴ κινέειν μηδὲ νεωτεροποιεῖν, μήτε φαρμακίῃσι μήτ’ ἄλλοις ἐρεθισμοῖσιν, ἀλλ’ ἔαν.

[5]

19 183 ” ἱκανὸν ἔστω <τὸ> τοῦ παροξυσμοῦ κακόν, μὴ συνελθέτω δὲ τούτῳ καὶ τὸ ἀπὸ τῆς <ἀπειρίας τοῦ> τεχνίτου. ἀλλὰ περὶ μὲν τῶν ἐνδείξεων καὶ ὕστερον διασκεψόμεθα. Ἰδόμεν δὲ ἔπειτα τὰς διαφορὰς καὶ τὰς τοιαύτας τῶν καιρῶν. φαμέν, ὥς ἄρα τῶν νοσημάτων τὰ μὲν ὀξεῖς ἔχει φύσει τοὺς τέσσαρας καιροὺς, τὰ δὲ [οὐδὲ] πάντας τοὺς τέσσαρας ἀναβεβλημένους, ἔνια δ’ αὐτῶν ἀμείβει τὴν βραδυτῆτα πρὸς τὸ τάχος, τὰ μὲν ἐν ἀρχῇ, τὰ δ’ ἐπὶ τέλος, τὰ δ’ ὥς ἔτυχεν. προθεῖς <γὰρ> ἐν Ἐπιδημίᾳ <α> τὰς κατὰ σχήματα πυρετῶν διαφορὰς, συνεχῶν, ἡμιτρίταιων ἢ ἀμφημερινῶν, τεταρταίων, τῶν λοιπῶν, <αὐταῖς> λέξεσιν ἐπιφέρει ταῦτα· “εἰς δὲ [ταῦτα] τρόποι καὶ καταστάσεις καὶ παροξυσμοὶ τούτων ἐκάστου τῶν πυρετῶν ὁμοίως ζυνεχέων καὶ διαλειπόντων. [10]

19 184 αὐτίκα γὰρ ζυνεχῆς ἔστιν οἷσιν ἀρχόμενος ἀνθεῖ καὶ ἀκμάζει μάλιστα καὶ ἀνάγει ἐπὶ τὸ χαλεπώτερον, περὶ δὲ κρίσιν καὶ ἅμα κρίσει ἀπολεπτύνεται, ἔστι δ’ οἷσιν ἄρχεται μαλακῶς καὶ ὑποβρύχια, ἐπαναδιδόι <δὲ καὶ παροξύνεται καθ’ ἡμέρην ἐκάστην, περὶ δὲ κρίσιν ἄλις ἐξέλαμψεν, ἔστι δ’ οἷσιν ἀρχόμενος πρῆεως ἐπιδιδόι> καὶ παροξύνεται καὶ μέχρι τινὸς ἀκμάσας πάλιν ὑφίησιν μέχρι κρίσεως καὶ περὶ κρίσιν. ζυμπίπτει δὲ ταῦτα γίνεσθαι ἐπὶ παντὸς πυρετοῦ καὶ παντὸς νοσήματος.” ἔσθηα μὲν, φησίν, τὸν λόγον ἐπὶ τῶν συνεχῶν πυρετῶν διὰ τὸ εὔσημον, τὰ δ’ εἰρημένα τῶν καιρῶν κινήματα οὐ μόνον ἐπὶ παντὸς συμπίπτει πυρετοῦ, ἀλλὰ καὶ ἐπὶ παντὸς νοσήματος. ὥστε μὴ παρ’ Ἑρασιτράτου μηδὲ παρά τινος τῶν νεωτέρων μανθάνειν <ἀναγκαῖον> ἡμῖν, ὥς καὶ ὀφθαλμία καὶ ὠταλία περιοδίζουσιν, ἀλλὰ παρὰ τοῦ εὐρόντος ἅμα καὶ τελειώσαντος τὴν ἱατρικὴν ν. [15]

19 185

“ζυμπίπτει” γὰρ “ταῦτα,” φησί, “γίγνεσθαι ἐπὶ παντὸς πυρετοῦ καὶ ἐπὶ παντὸς νοσήματος”, συνεφαινομένου καὶ τοῦ πᾶν νόσημα τοὺς τέσσαρας ἔχειν καιροὺς. ἀνήγαγε <δὲ> τὸν λόγον ἐπὶ τὴν χρεῖαν εἰπών· “δεῖ τὰ βοηθήματα σκοπεύμενον ἐκ τούτων προσφέρειν.” ἐπεὶ δ’ οὐ μόνον ἐκ τούτων τὰ διαιτήματα λαμβάνει, διὰ τοῦτο προσέθηκε· “πολλὰ δὲ καὶ ἄλλα ἐπίκαιρα σημεία τούτοις ἐστὶν ἡδελφισμένα, περὶ ὧν τὰ μὲν πού τι γέγραπται, τὰ δὲ γεγράφεται, πρὸς ἃ δεῖ διαλογιζόμενον δοκιμάζειν <καὶ> σκοπεῖσθαι, τίνι τούτων ὁζὺ καὶ θανατῶδες ἢ περιεστικὸν καὶ τίνι προσαρτέον ἢ οὐ, καὶ πότε καὶ πόσον καὶ τί τὸ προσφερόμενον ἔσται.” καὶ τίς ὁ φιλοσυντομώτατος ἦν ὁρισμὸς βοηθήμασιν <εἰ μὴ> ὃν Ἱπποκράτης φησί, τῷ ποιῶ καὶ τῷ ποσῶ καὶ τῷ ποτέ· <ἔχει δὲ διπλὴν δύναμιν τὸ ποτέ> · καὶ γὰρ ἡ τάξις ἐν τούτῳ καὶ ὁ καιρὸς. ὁ γοῦν πρότερον τρέφων, εἴτ’ ἀποθεραπεύων ἐν τῷ ποτέ διαμαρτάνει· ὅτι γὰρ ὁ παρῶν ἀπαιτεῖ καιρὸς, οὐ προσφέρει, ὅτι <δὲ> μὴ δεῖται, τοῦτο παραλαμβάνει· μεταθέντι δ’ αὐτῷ <τὰ βοηθήματα οὐδὲ εἰ καλῶς τύχοι> τοῦ καιροῦ, τὰ τῆς τάξεως εὐστοχεῖται. ^[10]

19 186 ἀλλὰ περὶ τούτων ἐν ἄλλοις. Τὰ νῦν δὲ περὶ τῶν καιρῶν διαληψόμεθα διδάσκοντες, ὥς ἀπ’ ἀρχῆς μέχρι τέλους τὸν τόπον ἐκπεριώδευσε πάντα, <καὶ> πρῶτας τὰς ἐκ <τοῦ> Περί τῶν νοσούντων παραθησόμεθα λέξεις, ἐν αἷς προμηνύσας, ὥς ἀναγκαῖον ἐπίσταςθαι, ‘τί καιρὸς καὶ τί ἀκαιρία’, τότε ἐπιζεύγνυσι ταῦτα· “καιροὶ δὲ τὰ μὲν καθάπαξ εἰσὶν ἐν τῇ τέχνῃ πολλοὶ καὶ παντοῖοι, ὥσπερ καὶ τὰ νοσήματα καὶ τούτων αἱ θεραπείαι. εἰσὶν <δὲ> ὁξύτατοι μὲν, ὅσοισιν ἢ ἐκψύχουσι δεῖ ὠφελῆσαι ἢ οὐρῆσαι ἢ ἀποπατῆσαι μὴ δυναμένοις ἢ ἀποπνιγόμενοις ἢ γυναικαί τίκτουςαν ἢ τιτρωσκομένην ἀπαλλάξαι καὶ ὅσα τοιαῦτά ἐστι. καὶ οὗτοι μὲν οἱ καιροὶ ὁξεῖς καὶ οὐκ ἀρκέει ὀλίγῳ ὕστερον· ἀπόλλυνται γὰρ οἱ πολλοὶ ὀλίγῳ ὕστερον. ὁ μέντοι καιρὸς ἐστίν, ἐπὴν πάθῃ τι <τούτων> ὁ ἄνθρωπος, ὅτι ἂν <τις> πρὸ τοῦ τὴν ψυχὴν μεθεῖναι ὠφελῆσαι, τοῦθ’ ἅπαν ἐν καιρῷ <ὠφέλησεν> . ^[15]

19 187 ” <μέγιστον οὖν, εἴ τις ἀκριβῶς τῆς> ὠφελείας ἐπίσταται τὸν καιρόν· πᾶν γὰρ ὅτι ἂν τις ἐν καιρῷ παραλάβῃ, τοῦτο ὅσον <τε καθ’ αὐτὸ δύναται καὶ ὅσον> ἐπὶ τῷ νῦν παραληφθῆναι ὠφέλησεν. εἰπὼν δὲ περὶ τῶν ὁξυτάτων καὶ τῶν ἀνυπερθέτως ἀπαιτούντων τὴν βοήθειαν ἐξῆς καὶ περὶ τῶν ἀναβεβλημένων διδάσκει καιρῶν· “ἕτερα δὲ νοσήματά ἐστιν, οἷσι καιρὸς <ἐστὶ θεραπεύεσθαι τὸ πρῶτ’ τῆς ἡμέρης, διαφέρει δὲ οὐδέν, ἢ πάνυ πρῶτ’ ἢ ὀλίγῳ ὕστερον. ἕτερα δὲ νοσήματά ἐστιν, οἷσι καιρὸς> θεραπευθῆναι ἅπαξ τῆς ἡμέρης, καὶ ὀπηνίκα γε, οὐδὲν διαφέρει. ἕτερα <δὲ διὰ> τρίτης ἢ τετάρτης ἡμέρης, ἄλλα ἅπαξ τοῦ μηνός, ἄλλα διὰ τριῶν μηνῶν καὶ τοῦ τρίτου ἢ ἱσταμένου ἢ φθίνοντος, οὐδὲν διαφέρει. τοιοῦτοι καιροὶ εἰσὶν ἐνίοις καὶ ἀκρίβειαν οὐκ ἔχουσιν ἄλλην <ἢ> τοιαύτην.” ἤρξατο μὲν ἀπὸ <τῆς> στιγμιαίας τῶν καιρῶν ὑποστάσεως, εἴθ’ οὕτω παρήλθεν ἐπὶ τὰς ὥρας, καὶ ἀπὸ τῶν ὥρων ἐπὶ τὰς ἡμέρας, ἀπὸ δὲ τούτων ἐπὶ τοὺς μῆνας καὶ τῶν μηνῶν τοὺς κατ’ αὐξήσιν ἢ μείωσιν τῆς σελήνης ἀριθμουμένους. ^[10]

19 188 ὅπερ δοκεῖ τισὶν ἴσως παράδοξον εἶναι, δείξω <δὲ> μέγα τι πρὸς <τὴν> τῶν νοσημάτων ἀνασκευὴν δυνάμενον καὶ μάλιστα τῶν χρονίων, ἐν οἷς ἐπιτέτραπται τῷ τεχνίτῃ τοὺς προσήκοντας ἀναμένειν καιροὺς, <διὰ τὸ> συμπάσχειν καὶ συμεταβάλλειν τοῖς οὐρανίοις τὰ ἐπίγεια. ‘σύμπνοια γὰρ μία καὶ ξύρροια μία’ οὐ μόνον ἐν τοῖς ἡμετέροις σώμασιν, ἀλλὰ καὶ ἐν τοῖς ὅλοις. ἀντιλαμβάνεται γοῦν τῆς ἐν τῷ περιέχοντι ἀέρι μεταβολῆς <τῆς παρὰ τὰς ἄστρων τινῶν κινήσεις> τὰ τε φυτὰ καὶ τὰ ζῶα καὶ πολὺ πλεῖον <τῆς> παρὰ τὸν τῆς σελήνης μετασχηματισμόν· ἐγγυτέρω γὰρ τῆς γῆς τὸ ἀπ’ αὐτῆς θερμόν· ὅθεν καὶ <αἱ> σάρκες ἐνίων ζώων καὶ τὰ σπλάγχνα συναύξεταί <τε καὶ συμμειοῦται> καὶ καθόλου <τὰ σώματα> τὰ μὲν εὐθηνεῖ, τὰ δὲ τήκεται. συνεπισημαίνει δὲ καὶ τὰ τῶν ἀνθρώπων σώματα καὶ πολὺ πλεῖον ἐν νόσοις. ἱκανὴ γὰρ ἡ τῆς ὑγείας ἰσχὺς συγκρῦπτειν τὰ τοιαῦτα παθήματα· νόσοι δὲ αἱ μὲν κατὰ

ἀφαίρεσιν φθίνοντος τοῦ μηνὸς συνεπισημαίνουσι πρὸς τὸ χεῖρον, αἱ δὲ κατὰ περιουσίαν τε καὶ πλημμυρίδα αὐξανομένου πιέζουσι τὰ μάλιστα. ^[15]

19 189 καλὸν οὖν ἐπίσταςθαι τὸν τεχνίτην, ὥς οὐ μόνον ἐν ταῖς ὑπὲρ <τὰς Ἡρακλέους στήλας> ὠκεανίοις θαλάτταις ἀναχώρησις τε καὶ ἔφοδος γίνεται τῶν ὑδάτων παρὰ τοὺς ποιοὺς τῆς σελήνης μετασχηματισμούς, ἀλλὰ καὶ τοῖς ἡμετέροις σώμασιν ἐστὶ τις ἄμπωτις <τῶν> ὑγρῶν, ἐφ' ᾧ δυνατόν αὐξανομένου τοῦ μηνὸς τὰ πληρωτικά μᾶλλον τῶν βοηθημάτων παραλαμβάνοντι φθίνοντος ἀφαίρεσει χρῆσθαι. τὰ <δ'> ἐναντία τῷ ὄλῳ μαχόμενα οὐ μόνον τῶν νοσούντων <ἐνεκα φεύγειν> πειρατέον, ἀλλὰ καὶ τῶν ἱατρῶν· οὕτω γὰρ τῇ τέχνῃ συνεργάζεται καὶ τὸ θεῖον. διὸ δὴ κατὰ τὸ τοῖς εἰρημένοις ἀκόλουθον ἀναφέρει τὸν λόγον καὶ μέχρι τῆς τῶν ὥρων περιτροπῆς, ὅτε φησὶν· “ἀκαιρίῃ δὲ τὰ τοιαῦτα· ὅσα μὲν τῶν παθῶν πρωτῇ δεῖ θεραπεύεσθαι, μεσημβρίας θεραπευόμενα ἀκαίρως θεραπεύεται· ἀκαίρως δὲ ταύτη, ἐπεὶ ῥώμην ἴσχει τὴν ἐπὶ τὸ κάκιον διὰ τὴν οὐκ ἐν καιρῷ θεραπέην. ὅσα δὲ ἐσπέρης, ἣν τε μεσημβρίας ἣν τε τῆς νυκτὸς θεραπεύεται, ἀκαίρως. καὶ ἣν τοῦ ἥρος δέῃ θεραπευθῆναι, <θεραπεύηται> δὲ χειμῶνος, ἡ τοῦ <μὲν> χειμῶνος δέῃ, τοῦ θέρεος <δὲ> θεραπεύεται, <ἡ> ὅ,τι ἤδη δεῖ θεραπεύεσθαι, τοῦτο ἀναβάλλεται, καὶ ὅ,τι ἀναβάλλεσθαι, ἤδη θεραπεύεται, τὰ τοιαῦτα ἀκαίρως θεραπεύεται. ^[15]

19 190 ” καὶ ταῦτα μὲν ἐν παρέργῳ τοῦ λόγου τοῦ μέλλοντος εἰρήσθω. Βούλομαι δὲ ἤδη τὰ κυριώτερα γράφειν. ἔστι δὲ ταῦτα· τινὰς διττοὺς ἐπίσταται καιροὺς Ἱπποκράτης, τοὺς μὲν τῶν ὄλων νοσημάτων, τοὺς δὲ τῶν ἐπὶ μέρους παροξυσμῶν. λέγει γοῦν ἐν Ἐπιδημίαις, ὥς ἀναγκαῖα τεθεωρησθαι καὶ τῆς ὅλης νόσου <καὶ τῶν μερικωτέρων παροξυσμῶν> ἡ ἐπίδοσις καὶ χάλασις <ὥς πλεῖστον ἀπεχούσης ἔτι τῆς> ἀκμῆς, πρὸς ἑκατέρους δ' ἀποβλέποντα τοὺς καιροὺς αἰεὶ προσφέρειν τὰ βοηθήματα. καὶ τοῦτο ῥάδιον μὲν ἐπὶ πάντων διδάξαι· δειχθήσεται δ' ἐπὶ τῆς τροφῆς. τροφή γὰρ τὸ κάλλιστον ἐν διαίτῃ βοήθημα· μόνον γοῦν τοῖς λοιποῖς συγκρινόμενον ἰσοσθενεῖ, πρὸς δὲ καὶ καθέλκει τὰ πάντα. τούτου μάρτυς ὢν <αὐτὸς φαίνεται> ‘διαίτας’ καλέσας τὰς τροφάς. τῇ γὰρ τοῦ παντὸς προσηγορία τὸ μέρος ἐκόσμησεν *** ἔστι δὲ πᾶς οὗτος <ὁ> λόγος ἐναντιώτατος μὲν τοῖς νεωτέροις, ἀκόλουθος δὲ <ταῖς ὑποθέσεσι> τῆς ἱατρικῆς. ^[15]

19 191 ἀξιοῖ γὰρ Ἱπποκράτης ἀπὸ τῶν πρώτων ἡμερῶν ἐπίσταςθαι τὸν ἱατρόν, τί μὲν ταχέως, τί δὲ βραδέως ἀκμάσει, καὶ τοῦτο προκαταμαθόντα προσεπισκοπεῖν τοῦ κάμνοντος τὴν δύναμιν καὶ ὥσπερ ἐν ζυγῷ τινὶ τῇ ἑαυτοῦ διανοίᾳ περὶ ἑκατέρων σταθμίζεσθαι, πότερον ἀγόμενος ἀπὸ τῆς ἀρχῆς λεπτῶς ἐξαρκέσει ὁ κάμνων, ὥστε καὶ κατὰ τὴν ἀρχὴν <καὶ κατὰ τὴν> ἀκμὴν λεπτῶς διαιτηθῆναι (“ὅταν γὰρ ἀκμάζη τὸ νόσημα, τότε λεπτοτάτῃ διαίτῃ ἀναγκαῖον χρέεσθαι”), ἢ προαπαυδῇ καὶ οὐχ ὑπομενεῖ λεπτῶς ἀρχῇθεν ἀγόμενος [καὶ κατὰ τὴν ἀκμὴν]· εἰ δὲ μέλλει προκαταλύεσθαι πρὸ τῆς ἀκμῆς, περὶ δὴ τὰς πρώτας ἡμέρας ἀναλαμβάνειν τὴν δύναμιν, ἵν' ἰσχύῃ παρούσης τῆς ἀκμῆς λεπτῶς διαιτᾶσθαι. οὐ γὰρ ἐπὶ πάντων εἴρηται τὸ ‘κατὰ τὴν ἀρχὴν πιστέρως διαιτᾶν’, ἀλλ' ἐπὶ τῶν μελλόντων καταλύεσθαι περὶ τὴν ἀκμὴν. μαν θάνωμεν δὲ καὶ τὸν λόγον τοῦ δόγματος· οὕτω γὰρ μᾶλλον αὐτῷ τεθαρρηκότες χρησόμεθα πρὸς τὰ ἔργα. ^[10]

19 192 ἡ φύσις σφύζουσα τὴν ἀρχέγονον καὶ πρώτην ἑαυτῆς εὐκρασίαν ὀρέγεται <μὲν> εὐκαίρως τῶν προσφερομένων, διοικεῖ δὲ καλῶς τὰ ληφθέντα καὶ διαδίδωσιν εἰς ὅλον τὸ σῶμα <καὶ> τὰς τε προσθέσεις καὶ τὰς ἀφαιρέσεις ποιεῖται συμμέτρους. ὅταν δ' ἐπιπεσόντα τὰ νοσήματα στάσιν τινὰ καὶ ἀναρχίαν ἐργάσεται, ἐφ' ὅσον ἂν ἰσχύσῃ τὰ πάθη, ἐπὶ τοσοῦτον ἡ φύσις καταπονεῖται. περὶ μὲν οὖν τὰς τῶν νοσημάτων ἀρχὰς βραχεῖά τις ἢ τοῦ κατὰ φύσιν ἐκτροπῆ, πολὺ δὲ τὸ τῆς φύσεως οἰκεῖον. περὶ δὲ τὰς ἀκμὰς ἢ τοῦ παρὰ φύσιν ἰσχύς <περιττῇ>, πολὺ <δὲ τὸ> τῆς φύσεως ἀσθενές. διόπερ εἰ μέλλει τις ἐξ ἀρχῆς λεπτῶς ἀγόμενος περὶ τὴν ἀκμὴν ὁλοσχερεστέρας ἀπαιτεῖν τροφὰς προαναλωθείσης τῆς δυνάμεως, τοῦτον ἀξιοῖ στηρίξαι κατὰ

τὴν ἀρχὴν, ἵνα τῆς ἀκμῆς παραγενομένης λεπτῶς διαιτᾶται. καὶ γὰρ εὖλογον ἐν τῷ χαλεπωτάτῳ τῆς νόσου καιρῷ καὶ ἐν ᾧ μάλιστα ἡ φύσις πεπίεσται ὀλιγόσιτον εἶναι καὶ λεπτότατα προσφερόμενον, <ἵνα τὸ προσκείμενον> μήτε σπαράξῃ κατὰ τὴν ἀνάδοσιν μήτε πολλὴν ποιήσῃ τὴν πρόσθεσιν, ἀλλ' ἐμβροχαῖς μὲν παραπλησίως παραμυθῆσθαι, διαπορεύεται δ' ὅλον τὸ σῶμα μήτε πόνου μήτε χρόνου πρὸς τὴν οἰκονομίαν δεηθέν. ^[5]

19 193 οὐ γὰρ ἐν μὲν τῇ τῶν μερικῶν παροξυσμῶν ἀκμῇ φυλάσσεσθαι χρὴ τὰς τῆς τροφῆς παραθέσεις, ἐν δὲ ταῖς τῶν ὅλων νοσημάτων ἀκμαῖς ὁλοσχερετέρας διδόναι τροφάς. 'παρακείται γάρ', φησί, 'παρακμῇ'. ἐγὼ δ' οὐ ζητῶ, τί τὸ μέλλον, ἀλλὰ τί τὸ παρόν· οὐ γὰρ ἀκμὴ διδάσκει τὸ φιλανθρωπότερον, ἀλλὰ παρακμῇ *** τοῦ νοσήματος ἰσχύς ἐστὶν ἀνυπέρθετος ἢ πολλάκις τὸ μέγεθος οὐκ ἴσμεν κἄν τε δύναιμις ἀκμάσαι; ταῦτα γὰρ τὰ πολὺ τὰ πλείστα. ὅτι δ' οὐ πάντας περὶ τὴν ἀρχὴν βούλεται τρέφειν πιότερον, ἀλλὰ τοὺς μέλλοντας περὶ τὴν ἀκμὴν καταλύεσθαι, δῆλον ἐκ τῶν ἐπιφερομένων. τί γάρ φησιν; "οὐδ' οἷόν τε παρὰ καιρὸν οὔτε σφοδρότατας κενεαγγείας ποιεῖσθαι οὔτ' ἀκμαζόντων τῶν νοσημάτων καὶ ἐν φλέγμασιν ἐόντων προσφέρειν. ^[15]

19 194 " καὶ πάλιν· "τοῦτ' οὖν ἡγητέον μέγιστον διδακτῆριον, ὅτι οὐ στερητέαι αἱ πρῶται ἡμέραι τοῦ ροφήματος <ἢ> τοίου <ἢ τοίου> τοῖς μέλλουσι μικρὸν ὕστερον ροφήμασιν ἢ τοίοισιν <ἢ τοίοισιν> χρῆσθαι." προειληφέναι δὲ τοῦτο δεῖ, ὅτι περὶ τῶν ὀξέων ὁ λόγος ἐστί. καὶ μετ' ὀλίγον παρίστησιν, ὥς οὐκέτι ὀλικῶς, ἀλλ' ἐπὶ τινῶν ἐντάσσει τὴν τοιαύτην ἀγωγὴν, λέγων· "πάντ' οὖν ταῦτα μεγάλα μαρτύρια, ὅτι οὐκ ὀρθῶς ἄγουσιν εἰς τὰ διαιτήματα οἱ ἱατροί· ἀλλ' ἐν ἧσί <τε νούσοισιν> οὐ χρὴ κενεαγγεῖν τοὺς μέλλοντας ροφήμασι διαιτᾶσθαι, κενεαγγοῦσιν, ἐν ἧσί τε οὐ χρὴ μεταβάλλειν ἐκ κενεαγγείης ἐς τὰ ροφήματα, ἐν ταύτῃ μεταβάλλουσι, καὶ ὥς τὸ πολὺ <ἀπαρτί> [ἐνίοτε] ἐν τοῖσι τοιοιούτοις καιροῖς μεταβάλλουσιν εἰς τὰ ροφήματα ἐκ τῆς κενεαγγείης, ἐν οἷσι πολλάκις ἀρήγει ἐκ τῶν ροφημάτων πλησιάζειν τῇ κενώσει, ἣν οὕτως τύχη παροξυνομένη ἢ νοῦσος." οὗτος δ' ἐστὶν ὁ κατὰ τὴν ἀκμὴν, ἐν ᾧ συναναγκαζόμενοι διὰ τὴν τῆς δυνάμεως κατάλυσιν ἐκ τῶν λεπτοτέρων ἐπὶ τὰ ὁλοσχερέτερα παραγίνονται ἤδη τῶν σωματῶν <κατεχομένων> ὑπὸ τῆς φλεγμονῆς. ^[15]

19 195 "οὐ δὴ οἷόν τε παρὰ καιρὸν οὔτε σφοδρὰς τὰς κενεαγγείας ποιεῖν οὔτε ἀκμαζόντων <τῶν> νοσημάτων καὶ ἐν φλεγμονῇ ὄντων <προσφέρειν> ." μήτ' ἀμέτρους φησὶν ἀνατάσεις παραλαμβάνειν μήτ' ἀκαίρως τρέφειν. ἐπὶ πολλῶν δ' ἀκαιρότατόν ἐστιν ἡ μέχρι τρίτης ἀνάτασις, βλαβερὸν δὲ καὶ κακὸν καὶ ἢ παρὰ μίαν τῆς τροφῆς προσφορά, <εἴ τις ἀναγκασθῇσεται ἀκμαζόντος τοῦ νοσήματος ὁλοσχερετέρας διδόναι τροφάς> . πρὸς γὰρ τοὺς οὕτω διαιτῶντας ἀποβλέπων ταῦτα πάντα γράφει. ἀρχὴν γὰρ <οὐ> πάνυ ἀμάρτημα ἡ διάτριτος, καὶ ἐχρῶντο πρὸς <γε τοὺς δεομένους καὶ οἱ περὶ τὸν> Ἱπποκράτην ταύτῃ. μάρτυς αὐτὸς Ἱπποκράτης πάλιν ἐν τῷ πρὸς τὰς Κνιδίας γνώμας εἰπών· "οἶδα δὲ τοὺς ἰητροὺς τὰ ἐναντιώτατα ἢ ὥς δεῖ ποιοῦντας. βούλονται γὰρ πάντες <ὑπὸ τὰς> ἀρχὰς τῶν νούσων προταριχεύαντες <τοὺς ἀνθρώπους ἢ> δύο ἢ τρεῖς ἢ καὶ πλείους ἡμέρας οὕτως προσφέρειν τὰ ροφήματα καὶ τὰ ποτά." καὶ οὐ μέμφεται, ὅτι τινὰς ἀνέτεινον μέχρι τῶν εἰρημένων ἀριθμῶν, ἀλλ' ὅτι πάντας. καὶ γὰρ αὐτὸς ἀνατείνει καὶ μέχρι τριῶν καὶ τεττάρων ἡμερῶν, ἀλλὰ τοὺς δεομένους. ^[15]

19 196 "τοὺς δ' ἀκαταστάτους τῶν πυρετῶν ἔαν, μέχρι ἂν στῶσιν· [καὶ] ὅταν δὲ στῶσιν, ἀπαντῆσαι [οὕτως προσφέρει γὰρ ροφήματα καὶ τὰ ποτά] διαίτη [ἐπὶ] προσηκούσῃ." καὶ ἀξιοῖ τὴν τρίτην καὶ τὴν τετάρτην εὐλαβεῖσθαι· 'αὗται γὰρ αἱ ἡμέραι μάλιστα τίκτουσι τὰς παλιγκοτήσιας' καί, ὥς αὐτὸς φησιν, "ἐτερορρεπεῖς ποιοῦσι τοὺς κάμνοντας" " <καὶ ὅσα ἐς φλεγμονὴν καὶ> ἐς ἀκαθαρσίην ὁρμᾷ καὶ ὅσα εἰς πυρετούς." καὶ φησιν, ὥς "πολλοῦ ἄξιον τοῦτο τὸ μάθημα· τίμη γὰρ οὐκ ἐπικοινωνεῖ τῶν ἐπικαιροτάτων ἐν τῇ τέχνῃ, οὐ κατὰ τὰ ἔλκεα μόνον, ἀλλὰ καὶ

〈κατὰ ἄλλα πολλὰ νοσήματα; εἰ μή τις φήσκει καὶ〉 τᾶλλα νοσήματα ἔλκεα εἶναι· ἔχει γάρ τινα ἐπιείκειαν καὶ οὗτος ὁ λόγος.” ἴδωμεν οὖν καὶ τὰ ἐξῆς, δι’ ὧν συνηγορεῖ τοῖς ἀνατείνουσιν ἐπὶ πλείους ἡμέρας· “καὶ ἴσως τι καὶ εἰκὸς δοκεῖ αὐτέοισιν εἶναι μεγάλης τῆς μεταβολῆς γενομένης τῷ σώματι μέγα τι κάρτα καὶ ἀντιμεταβάλλειν. ^[10]

19 197 〈τὸ δὲ μεταβάλλειν μὲν〉 εὖ ἔχει μὴ ὀλίγον, ὀρθῶς μέντοι 〈γε μεταβιβαστέη〉 ἡ μεταβολή.” 〈ἐπαινεῖ δὴ τὸν〉 ἀνατείνοντα καὶ μέχρι τρίτης, ἀλλ’ ὀρθῶς 〈τε καὶ〉 τεχνικῶς, τουτέστι τὸν δεόμενον 〈καὶ〉 ὑπομενοῦντα, 〈καὶ〉 ὅταν ὑποβάλλῃ [τὸ μὲν γένος] τὸ μέγεθος τῆς διαθέσεως, ἡ ὥρα, ἡ χώρα, ἡ ἡλικία, τὰ τῆς προηγησαμένης διαίτης. 〈ὥς δὲ〉 βεβαιότερον τῆς μεταβολῆς ἐπῆνεσε τοῦτο τὸ 〈‘κατὰ τὴν ἀρχὴν πιστέρως διαιτᾶν’〉, ἵνα μὴ περὶ τὰς πρώτας ἡμέρας ἀφελῶν τὰς προσφοράς, ὅτε καὶ ὁ κάμνων λαμβάνειν ἡδύνατο καὶ ἡ φύσις διοικεῖν τὰ ληφθέντα, περὶ τὴν ἀκμὴν μεταβολῇ καταλυομένην ὁρῶν τὴν δύναμιν εἴτα μαχομένης αὐτῇ ποιῆς 〈προσθέσεις〉, ὅτε μὴ δύναται μηδὲ ροφήματα διοικεῖν ὁ κάμνων, τότε πιέζων τε αὐτὸν καὶ πνίγων ταῖς τροφαῖς. ἰδεῖν γοῦν ἔστι τοὺς λόγῳ μὲν μεθοδικού, ἔργῳ δ’ ἀμεθόδους τῶν ἱατρῶν τὸν οἶνον τότε καὶ τὰ κρέα διδόντας καὶ ὥσπερ εἰς ἄψυχον ἄγγος εἰσχέοντας τὰς τροφάς. ^[10]

19 198 τῷ μὲν οὖν καλῶς κατὰ τὴν ἀρχὴν ἀνατείναντι μένει καὶ κατὰ τὴν ἀκμὴν ἡ δύναμις ἐστῶσα, τῷ δὲ παρὰ τὸ δέον ταῖς ἀνατάσεσι χρησαμένῳ περὶ τὴν ἀρχὴν κατάγνυται τὰ μὲν ὑπὸ τῆς νόσου, τὰ δ’ ὑπὸ τῆς ἀτεχνίας βιασθεῖσα. ἐμέμψατο 〈δὲ〉 καὶ ἐν ἄλλοις τοὺς τοιούτους τῶν ἱατρῶν εἰπών· “τί γὰρ 〈ἄν〉 ἦν κακόν, εἰ τὰ ἐπίχειρα τῆς ἀμαθίης ἐκομίζοντο οἱ τὰ τῆς τέχνης κακῶς δημιουργοῦντες; νῦν δὲ τοῖσιν οὐδὲν αἰτίοις τῶν καμνόντων, οἷς οὐχ ἱκανὴ ἐφαίνετο ἡ τοῦ νοσεῖν λύπη, εἰ μὴ προσέλθοι καὶ τοῦ ἱητροῦ ἀπειρίη.” χρὴ οὖν οὕτως αἰεὶ περὶ τὰς ἀρχὰς καὶ ταῖς ἀνατάσεσι χρῆσθαι, ὥς μὴ μέλλειν περιττὰς τὰς ἀκμὰς εἶναι ἐπιεικέστατον, καὶ 〈μᾶλλον ἔτι〉 μετὰ τὰς ἀνατάσεις καὶ μάλιστα τὰς πολυημέρους ταῖς προσφοράς. μάθωμεν δὲ κακὰ τῶν ἐπιφερομένων· καὶ γὰρ συνῆψε τὸν λόγον· “τὸ δὲ μεταβάλλειν μὲν εὖ ἔχει μὴ ὀλίγον, ὀρθῶς μέντοι γε μεταβιβαστέη καὶ ἡ μεταβολὴ καὶ ἡ πρόσκαρσις τῶν γευμάτων ἔτι μᾶλλον” [ἀπὸ κοινοῦ τοῦ ὀρθῶς καὶ βεβαίως ὠφελεῖ γίνεσθαι]. ^[10]

19 199 κακὸν μὲν γὰρ τὸ ἐν ὁποτέρῳ διαμαρτάνειν, κάκιον δὲ τὸ ἐν τῇ προσθέσει. ἀκούωμεν 〈δ’ αὐτοῦ καὶ〉 τὰ ἀπὸ τούτου λέγοντος· “προστεκμαρτέα τε καὶ ἡ ἰσχύς καὶ ὁ τρόπος τοῦ νοσήματος ἐκάστου καὶ τῆς φύσις τοῦ ἀνθρώπου καὶ τοῦ ἔθους τῆς διαίτης τῆς τοῦ κάμνοντος οὐ μόνον σιτίων, ἀλλὰ καὶ ποτῶν. πολλῶ δ’ ἥσσον ἐπὶ τὴν πρόσθεσιν ἰτέον, ἐπεὶ τὴν γε ἀφαίρεσιν ὅλως ἀφελεῖν πολλαχοῦ λυσιτελέσ, ὅπου διαρκεῖν μέλλει ὁ νοσῶν, ἔστ’ ἂν τῆς νούσου ἡ ἀκμὴ πεπανθῇ.” οὐκ ἄρ’ 〈ἐχρῆν δοκιμάζειν μόνον〉 τὴν δύναμιν, εἰ οἷα τε φέρειν φλεβοτομίαν ἢ λάπαξιν, ἀλλὰ προσβλέπειν καὶ τούτων παροφθέντων, εἰ ὑπομένειν ἱκανὴ καὶ βαστάσαι τῆς νόσου τὴν ἀκμὴν. Ἀλλὰ τίς φησι τῶν παραχαρᾶσσόντων τὴν μέθοδον· ‘κάγῳ τῇ δυνάμει προσέχω. ^[10]

19 206 (11) ‘πρὸς ὃν ἔστιν εἰπεῖν· καὶ πῶς βλέπεις τὴν δύναμιν; μὴ γὰρ φαίνεται; οὐ 〈γὰρ〉 πολλάκις δοκῶν ἰσχυρὸς τις κατὰ τὴν πρόχειρον φαντασίαν ἀσθενὴς ἔστιν καὶ εὐδιάλυτος; [ὁ γὰρ δοκῶν ἰσχυρὸς] μὴ γὰρ τὰ δι’ ὧν ἡ δύναμις γνωρίζεται παραλαμβάνεις, ἡλικίαν, ὥραν, χώραν, τὰ παραπλήσια; μὴ γὰρ ἔξεστί σοι τῶν σφυγμῶν ἄψασθαι; ἀλλ’ οὐδ’ ἂν ἄψαι γνωρίσεις, πότερον ἐν πνεύματι ἡ δύναμις ἢ ἐν ὑγροῖς ἢ ἐν τοῖς στερεοῖς. ^[15]

19 207 προσέχεις ταῖς φυσικαῖς ἐνεργείαις, ἵνα 〈μανθάνῃς τὰ τῆς δυνάμεως; καὶ ἴσως γινώσκεις〉 μὲν, ἐπὶ πόσον ἡ δύναμις ἐμποδίζεται· εἰ δὲ νῦν μὲν 〈τῷ νοσήματι μὴ〉 ἐπιτρέπει, ὕστερον δὲ διαλυθήσεται, δύνασαι προβλέψαι; ἐπισκοπεῖ τῆς φύσεως τὰ κράματα; προγιγνώσκεις τὰς

ἀκμάς; οἶδας, <έν> τίνι μὲν μόνιμον, ἐν τίνι δ' εὐκεράϊστον ἢ δύναμις; διακρίνεις τὸν ἀπὸ τῆς μεσημβρίας ἢ τὸν ἀπὸ τῆς ἄρκτου; ὥστε μή μοι λέγε· ἀγὼ βλέπω τὴν δύναμιν. ^[5]

19 199 (16) οὐ γὰρ οὕτως βλέπεις, ὥς ἐχρῆν· ὅπως δ' ἂν ἐπιβλέπῃς, πρὸς τῷ μηδὲν λέγειν καινὸν ἀνατρέπεις σεαυτοῦ τὰ καθολικά.

19 200 τίς οὖν ὁ τεχνικὸς λόγος; “συντεκμαίρεσθαι δὲ καὶ τὸν νοσέοντα καὶ τὴν ἀκμὴν τῆς νόσου, καὶ πότερον ἐκείνος ἀπαυδῇσει πρότερον καὶ οὐκ ἐξαρκέσει τῇ διαίτῃ, ἢ ἡ νοῦσος πρότερον ἀπαυδῇσει καὶ ἀπαμβλυεῖται.” Ἐπιστάμενος δ', ὥς οὐ τοῦ τυχόντος ἱατροῦ ἀπὸ τῆς πρώτης εἰσβολῆς τῶν νοσημάτων εἰδέναι τίνα μὲν ταχέως, τίνα δὲ βραδέως ἀκμάζει, πολλὰς ἔδωκε τὰς εἰς τοῦτο ἀφορμὰς διὰ πασῶν μὲν τῶν συντάξεων, μάλιστα δὲ καὶ διὰ τῆς δευτέρας Ἐπιδημίας εἰπὼν· “περὶ τὰς ἀρχὰς τῶν νοῦσων σκεπτέον, εἰ αὐτίκα ἀνθεῖ· δηλὸν δὲ τῇ ἐπιδόσει.” γνώσῃ, φησί, αὐτὴν τὴν ἀκμὴν ἐγγὺς οὔσαν ἢ μακράν, ἐὰν καλῶς ἐπισκοπήσῃς τὴν ἐπίδοσιν· τὰ μὲν γὰρ [ὀρθῶς] κατὰ μικρὸν ἐπιδιδόντα βραδεῖαν, τὰ δὲ ταχέως ἐπαναβαίνοντα ταχεῖαν διδάσκει τὴν ἀκμὴν. “τὰς δ' ἐπιδόσιας τῆσι περιόδοις· καὶ αἱ κρίσεις ἐντεῦθεν δηλοῖ. ^[10]

19 201 ” διὰ μὲν τῆς ἐπιδόσεως γνωρίσεις τὴν ἀκμὴν, τὴν δ' ἐπίδοσιν διὰ τῶν περιόδων. ἄλλο γὰρ τὸ καθ' ἡμέραν ἐπισημαίνεσθαι καὶ ἄλλο τὸ παρὰ μίαν ἢ δύο. καὶ <τούτοις μὲν> οὐκ ἠρκέσθη, προσέθηκε δὲ τὰ τεχνικώτερα· “καὶ τοῖσιν ἐν τῇσι περιόδοις παροξυσμοῖσιν” σκεπτέον, “εἰ πρωϊαίτερον ἢ οὐ, καὶ εἰ πλείονα χρόνον ἢ οὐ, καὶ <εἰ> μᾶλλον ἢ οὐ.” καὶ <γὰρ ἀναγκαῖον, εἴ τις μετ' ἀσφαλείας> βούλεται ταχύνουσιν ἢ βραδύνουσιν ἀκμὴν προδιαγνῶναι, παρατηρεῖν μὲν καὶ τὰ προειρημένα, πότερον ἡπειγμένως ἢ σκέδην πρόεισιν ἢ ἐπίδοσις, καὶ πότερον ὁ [τε] τρόπος ἐγγὺς συνεχείας ἢ μακράν, σὺν δὲ τούτοις καὶ τοὺς ἐν ταῖς περιόδοις παροξυσμούς, “εἰ πρωϊαίτερον ἢ οὐ,” τουτέστιν <εἰ> προλαμβάνουσιν· οἱ μὲν γὰρ προληπτικοὶ πρὸς τοῦ τάχους, οἱ <δ'> ἐφυστερητικοὶ πρὸς τῆς βραδυτήτος μᾶλλον. ἐπεὶ δὲ δύναται προλαβὼν ὁ παροξυσμὸς καὶ προκαταλῆξαι, προσέθηκε· “καὶ εἰ πλείονα χρόνον ἢ οὐ.” ἔτι δ' ἐπιστάμενος, ὥς οὐκ ἐν τῷ μήκει μόνον τῶν παροξυσμῶν καὶ τῇ βραχυτήτῃ ἐστὶν ἡ διαφορὰ, ἀλλὰ καὶ ἐν τῇ σφοδρότητι καὶ ἀμυδρότητι, καὶ δυνατὸν ἐν ἴσῳ τῆς ἐπισημασίας διαστήματι χαλεπώτερόν τινα παροξυνθῆναι ἢ κουφότερον, διὰ τοῦτο προσέθηκε· “καὶ εἰ μᾶλλον ἢ οὐ. ^[15]

19 202 ” ὅταν ἴδῃς μεγάλα διαβαίνουσιν τὴν ἐπίδοσιν καὶ τὸν ἐξῆς παροξυσμὸν ἀεὶ τοῦ προηγησαμένου πολλῷ μὲν ἐπιμηκέστερον, πολλῷ δὲ χαλεπώτερον, γίνωσκε, ὅτι αὐτίκα ἀνθεῖ. “καὶ γὰρ τῶν παραχρῆμα ἀπολλυμένων διὰ τοῦτο ταχεῖαι αἱ κρίσεις, ὅτι ταχέες οἱ πυρετοὶ καὶ ξυνεχέες καὶ ἰσχυροί.” ἐκ δὲ τῶν ἐναντίων τὸ ἐναντίον. “ἴσως” γὰρ “καὶ ἄλλων πραγμάτων κοινῶν τὰ μὲν θᾶσσον <βραχύτερα, τὰ δὲ> βραδύτερον μακρότερα.” οὐ μόνον <δ'> ἐν ταῖς Ἐπιδημίαις, ἀλλὰ καὶ ἐν τοῖς Ἀφορισμοῖς δίδωσί σοι τὰς ἐφόδους, δι' ὧν τὴν τε ἐγγὺς οὔσαν ἀκμὴν τὴν τε πόρρω προκαταλήψει· “τοὺς δὲ παροξυσμούς καὶ τὰς καταστάσεις δηλώσουσιν αἱ νοῦσοι” (καὶ γὰρ τούτων αἱ μὲν ὀξεῖαι φύσει, αἱ δὲ φύσει χρόνιαι) “καὶ αἱ ὥραι τοῦ ἔτεος” ὅσαι γὰρ αὐτῶν συλλαμβάνονται τοῖς νοσήμασιν, συμμαχοῦσαι ταχείας ποιήσονται καὶ τὰς <τῶν περιόδων πρὸς ἀλλήλας> ἐπιδόσεις· καὶ τὰς ἀκμάς. διόπερ ἀναγκαῖον εἰδέναι “ἀγαθὸν ὃ τι κοινὸν ἐν τῇ καταστάσει ἢ ἐν τῇ νοῦσῳ.” [καὶ τῇ περιόδῳ πρὸς ἀλλήλας ἐπιδόσεις] ταῦτα κοινὰ ταῖς Ἐπιδημίαις <καὶ τοῖς Ἀφορισμοῖς> . ^[15]

19 203 προσθήσει δέ σοι καὶ ἄλλην τινὰ περιουσίαν, δι' ἧς ἐπιστήσῃ τὴν ἀκμὴν· “καὶ τοῖς ἐπιφαινομένοις· οἷον ἐν πλευριτικοῖσι πτύελον, αὐτίκα ἦν ἐπιφαίνεται ἀρχομένου, βραχύνει· ἦν δὲ ὕστερον ἐπιφαίνεται, μηκύνει” (“πεπασμοί” γὰρ “ταχυτῆτα κρίσιος καὶ ὑγείας ἀσφάλειαν σημαίνουσι”)· “καὶ οὖρα καὶ διαχωρήματα καὶ ἰδρωῖτες καὶ εὔκριτα καὶ δύσκριτα καὶ μακρὰ καὶ

βραχέα [τ' ἀναβητικὰ] τὰ <νοσήματα> ἐπιφαινόμενα δηλοῖ." ἔχεις, φησίν, ἀφθονίαν ἐντυγχάνων μου ταῖς συντάξεις· καὶ οὐ μόνον ὀξεῖαν καὶ ἀναβεβλημένην ἀκμήν, ἀλλὰ καὶ ἄλλα πολλὰ τῶν μελλόντων προσεπιγνώσῃ· μόνον πρόλαβε καὶ πιστοῦ τοῦτο, ὅτι "τὸν ἱατρὸν ἄριστόν ἐστι πρόνοιαν ἐπιτηδεύειν", οὐ μόνον εἰς εὐδοξίαν, ἀλλὰ πολὺ πλεον εἰς θεραπείαν. ταῦτα προκαταστησάμενος οἶσει τὸν λόγον ἐπὶ τὰ ἔργα. "Οκόσοις μὲν οὖν αὐτίκα <ἡ ἀκμή> , αὐτίκα λεπτῶς διαιτᾷν. ^[10]

19 204 " ποῦ γὰρ δέδοικας τὴν τῆς δυνάμεως κατάλυσιν εὐθέως τῆς ἀκμῆς ἐπιπεσούσης, ὥσπερ ἐπὶ συνάγχης, εἰ τύχοι; ἔξεστιν ἄρ' ὅλως τοῦ πάθους γενέσθαι μηδὲν περὶ τῆς δυνάμεως εὐλαβούμενον. "οἷς δ' ὕστερον ἡ ἀκμή, <ἐς ἐκεῖνο> " τὸ τῆς ἀκμῆς "καὶ πρὸ ἐκείνου σμικρὸν ἀφαιρετόν· ἔμπροσθεν δὲ πιοτέρως διαιτᾷν, ὡς ἐξαρκέσῃ ὁ νοσέων." ἐνθάδε γὰρ ἀμφοτέρων ἅμα, καὶ τοῦ πάθους καὶ τῆς δυνάμεως, χρή στοχάζεσθαι. τὸ δὲ "πιοτέρως" ἐστὶ τῆς ἐσχάτως λεπτῆς <διαίτης> μικρὸν ἀδροτέρως. "ἐν δὲ τοῖς παροξυσμοῖς ὑποστέλλεσθαι." διὰ ταύτης τῆς λέξεως πάνυ διδάσκει θεραπευτικὸν καὶ τεχνικὸν τὸ ἐπικειμένου βαρυτέρου παροξυσμοῦ μὴ δεῖν παρατιθέναι τροφήν. εἴτε γὰρ κατ' ἐπανάβασιν αἰεὶ γίνοντο σφοδρότεροι παροξυσμοί, καλὸν τῆς δυνάμεως προηρεθισμένης ἐπὶ τὰς ἀφαιρέσεις παραγίνεσθαι· εἴτε πάλιν μὲν κουφότερον, πάλιν δὲ βαρύτερον ἐπισχημαίνοντο, πάλιν τεχνικὸν τὸ μὴ τρέφειν πρὸ τοῦ χαλεπωτέρου παροξυσμοῦ, ἀλλ' αἰεὶ μετὰ τὴν βαρυτέραν ἐπισχημασίαν. ^[10]

19 205 ἀλλὰ παροξῆναι φῆς [σημασίαν] τὸ νόσημα δοὺς τὰς πρώτας ἡμέρας τὴν τροφήν ἀνέξων τὸν θεραπευόμενον. ἀλλὰ πλεον ὠφελεῖς <εἰς> σωτηρίαν <ἀναρρώσας> τὴν δύναμιν. παντὶ δὲ τῷ βοηθήματι βλάβη συνέζευκται· ὃ γὰρ ὠφελεῖ, καὶ βλάπτει. θρέψας οὖν <ἐν> ἀρχῇ τὸν μέλλοντα καταλύεσθαι περὶ τὴν ἀκμήν ἐπ' ὀλίγον μὲν αὐξήσω τὸ νόσημα, ἐπὶ πολὺ δ' ἀναρρώσω τὴν δύναμιν. ὁ δὲ δόξας μένειν <δεῖν> τὴν <παρακμήν> οὔτε δύναμιν ἀνακτῆσεται παροξύνας τε τὸ νόσημα ἄντικρυς θάνατον οἶσει. "αἱ δὲ κατ' ἀρχὰς ἀμαρτάδες οὐχ ὁμοίως ταύτησιν ἀνήκεστοι." φανερόν ὡς οὐχ ἐκὼν ἐν ταῖς πρώταις ἡμέραις ἐπὶ τὴν δόσιν ἔρχεται τῆς τροφῆς, ἀλλ' ὥσπερ ἐν στενοχωρίᾳ τινὶ ἀποληφθεὶς τὸν ἐπιτηδειότατον ἐκλέγεται καιρόν. εἰ δὲ μηδὲν εὐλαβητέον, τεχνικώτατον ἡγεῖται τὸ μέχρι τρίτης καὶ τετάρτης ἡμέρας, ποτὲ <δὲ> καὶ <ε> ἔτι χρῆσθαι ταῖς ἀνατάσεσιν, ὅταν ἢ τὰ σχήματα <τῶν νόσων τοῦτον> τὸν τρόπον συναναγκάξῃ ἢ πολλή τις ὑποκείται περιουσία καὶ ἀντὶ φλεβοτομίας καὶ ἄλλων κενωτικῶν μακροτέραν ἐκκρίνωμεν ἀνάταςιν. ^[10]

19 206 τοῖς μὲν γὰρ ἐν διατρίτῳ, τοῖς δὲ πρὸ διατρίτου, τοῖς δὲ μετὰ τὴν διάτριτον καλῶς ἢ πρώτη δίδοται τροφή. καὶ καθ' ὅλου μὲν δεῖ τυγχάνειν τῆς συμμετρίας· εἰ δὲ τοῦτο μὴ δυνατόν, ἐπὶ τὴν πολυήμερον ῥέπειν μᾶλλον ἀνάταςιν ἢ περὶ τὴν ταχίονα τῆς τροφῆς παράθεσιν τῆς δυνάμεως μηδὲν κωλυούσης. ^[5]

19 207 (9) ποσάκις δ' ἀσθενῆσαι δοκεῖ μέλλειν ἡ δύναμις, διὰ δὲ τῆς ἀφαιρέσεως ἀναρρώννυται, ἄκουσον Ἱπποκράτους διελέγχοντος τοὺς εἰκαισιτέρους τῶν ἱατρῶν· "οὐδὲ γὰρ τῶν τοιοῦτων ὁρέω ἐμπείρους ἔοντας τοὺς ἱητρούς, ὡς χρή διαγινώσκειν τὰς ἀσθενείας ἐν τῇσι νόσοις, εἴτε διὰ κενεαγγεῖν ἀσθενέονται εἴτε δι' ἄλλον τινὰ ἐρεθισμὸν εἴτε διὰ πόνον καὶ ὀξύτητα τῆς νόσου, ὁκόσα τε ἡμέων ἢ φύσις ἐκάστοις ἐκτεκνοῖ πάθεα καὶ εἶδεα παντοῖα· καίτοι γε εἰς σωτηρίην ἢ θάνατον φέρει γινωσκόμενα ἢ ἀγνοούμενα τὰ τοιαῦτα. ^[15]

19 208 " οὐκ ἄρα μικρὸν τὸ κινδύνευμα ἀγνοήσαντι, πότε μὲν ἡ δύναμις δι' ἔνδειαν καταλύεται, ὥστε προσθεῖναι τροφήν, πότε <δὲ> διὰ μέγεθος φλεγμονῆς ἄγχεται, ὥστε ἀφελεῖν, πότε <δὲ δι'> ἄλλον τινὰ ἐρεθισμὸν, τουτέστι τροπὴν καὶ διαφθορὰν τῶν παρακειμένων. ὡς γὰρ ἡ λυχνιαία φλόξ καὶ δι' ἔλλειψιν τοῦ λίπους ἀποσβέννυται καὶ διὰ πολλὴν καὶ ἀθρόαν ἐπίχυσιν καὶ ὅταν μὴ καθαρὸν καὶ ἀργιλῶδες ἦ, τὸν αὐτὸν τρόπον καὶ τὸ ἐν ἡμῖν θερμόν, ἢ <φλόξ τις

ἥ〉 φύσις οὐσα παραπλήσιος τῇ φλογί, καὶ ἐνδεία καὶ περιουσία 〈καὶ κακία〉 τροφῆς διαφθείρεται. “ὁκόσα τε ἡ φύσις ἡμέων ἐκάστοισιν ἐκτεκνοῖ πάθεα καὶ εἶδεα παντοῖα.” οἱ μὲν γὰρ φύσει λιμῶδεις, οἱ δὲ εὐκάκωτον ἔχοντες στόμαχον καὶ λιποθυμικὸν ἀπὸ τῶν ἐλαχίστων διαθέσεων μεγάλως κακούμενοι καὶ ὥσπερ ἔρματος αἰεὶ δεόμενοι τῆς τροφῆς. καὶ ἄλλαι δ’ εἰς ἰδιοσυγκρίσια, 〈ἀς〉 πάσας δεῖ βλέπειν, ὅπως μήτε ἀμαρτήμασιν μήτ’ αἴσχεσι περι πίπτωμεν. [10]

19 209 “μεῖζον μὲν γὰρ κακὸν ἐστίν, ἣν διὰ τὸν πόνον καὶ τὴν ὀξύτητα τῆς νούσου ἀσθενέοντι προσαγάγῃς ποτὸν ἢ ρόφημα πλεῖον ἢ κιτῖον οἰόμενος διὰ κεναγγεῖν ἀσθενέειν, 〈ἀεικὲς δὲ〉 καὶ διὰ κεναγγεῖαν ἀσθενέοντα μὴ γινῶναι καὶ πιέζειν τῇ διαίτῃ. φέρει μὲν γὰρ τινα κίνδυνον καὶ αὕτη ἡ ἀμαρτία, πολλῶ δ’ ἥττονα τῆς προτέρας. καταγελαστοτέρη δὲ πολλῶ αὕτη μᾶλλον ἡ ἀμαρτία τῆς ἐτέρας. εἰ γὰρ ἄλλος ἱητρὸς ἢ καὶ ἰδιώτης ἐλθὼν καὶ γνοὺς τὰ συμβεβηκότα δοίῃ πιεῖν καὶ φαγεῖν, ἃ ὁ ἕτερος ἐκώλυσεν, ἐπιδήλως ἂν δοκοίῃ ὠφελῆκεναι. τὰ δὲ τοιαῦτα μάλιστα καθυβρίζειται τῶν χειρωνακτέων 〈ὑπὸ τῶν〉 ἀνθρώπων. δοκεῖ γὰρ αὐτοῖσιν ὁ εἰσελθὼν ἱητρὸς ἢ ἰδιώτης ὥσπερ εἰ τεθνεῶτα ἀναστῆσαι. γεγράφεται οὖν καὶ περὶ τουτέων σήμεϊα, οἷσι δεῖ ἕκαστα τούτων διαγινώσκειν.” περὶ μὲν τῶν καθόλου καιρῶν τοσαῦτα καὶ περὶ τῆς πρώτης δόσεως τῆς τροφῆς. Ἴδωμεν δὲ καὶ τὰ περὶ τῶν μερικωτέρων. [10]

19 210 “τοῖσιν ἐν τῇσι περιόδοις παροξυνομένοις μηδὲν διδόναι ἢ ἀναγκάζειν, ἀλλ’ ἀφαιρέειν τῶν προσθεσίων πρὸ τῶν κρίσεων.” 〈καὶ〉 “ὑποστέλλεσθαι τὸ προστιθέναι γὰρ βλάβη.” εἴτ’ ἐν τοῖς κατὰ περίοδον εἰςί τινος παροξυσμῶν διαλείμματος μεταξὺ γινομένου εἴτ’ ἐν τοῖς κατὰ συνέχειαν ἕκ τινων διαστημάτων ἐπανανεάζουσιν, ἀπλῶς δὴποτε τοῖς παροξυνομένοις μηδὲν διδόναι μήτε κιτῖα μήτε ποτὰ μήτε διακλύσματα. ὅτι οὖν γὰρ τότε τὸ προσφερόμενον τοῦ νοσήματος, οὐ τοῦ σώματος ἔσται τροφή. “ἦν τις τῷ πυρέσσοντι τροφήν διδῶ, 〈ἦν ὑγιεῖ, τῷ μὲν〉 ὑγιαίνοντι ἰσχύς αὕτη, τῷ 〈δὲ〉 κάμνοντι νόσος.” “μηδ’ ἀναγκάζειν,” τουτέστι μηδ’ ἀναγκαστικῶς μηδενὶ χρῆσθαι (παρηγορίας μᾶλλον μὲν οὖν δεῖται ἢ βίας ἐν τοῖς παροξυσμοῖς), 〈ἀλλὰ κατὰ τὸ ἐναντίως〉 ἔχειν τὸν τῆς ἀνέσεως 〈καὶ τὸν τῆς ἐπιτάσεως〉 καιρὸν ἐν 〈μὲν〉 ἐκεῖ νῶ τὰ σφοδρὰ καὶ ἀναγκαστικὰ παραλαμβάνειν τῶν βοηθημάτων, ἀφ’ οὗ δ’ ἂν ἐπιπέσωσιν οἱ παροξυσμοί, τὰ πραϋντικά. [10]

19 211 ὅνπερ γὰρ τρόπον τὰ σφοδρὰ ἄγρια ὄντα τῶν θηρίων ὁ μὲν ἡρέμα προσίων καὶ καταψήχων καὶ φιλοφρονούμενος ἡμεροῖ, ὁ δ’ ἀντοργιζόμενος καὶ μετὰ βίας ἐπιὼν προσαγριαίνει, ὡσαύτως καὶ τὰ νοσήματα τρόπον τινὰ ἡγριωμένα κατὰ τοὺς παροξυσμοὺς 〈ὁ μὲν〉 παραμυθούμενος καὶ πραΰνων ἐλαφρύνει τε καὶ τιθασεύει, ὁ δ’ ἀντιτείνων καὶ τὰς βίας προσφέρων ἐπεγείρει καὶ ποιεῖ χαλεπώτερα. διὰ ταῦτα καὶ τὰ τοιαῦτα οὔτε τοῖς ἀναγκαστικοῖς βούλεται χρῆσθαι κατὰ τοὺς ἀναγκαστικοὺς παροξυσμοὺς οὔτε ταῖς τροφαῖς, ἅμα μὲν διὰ τὴν πρόσθεσιν, ἅμα δὲ καὶ διὰ τὴν ἐν ταῖς οἰκονομίαις ταραχήν. “καὶ ὁκόσα κατὰ περιόδους παροξύνεται, ἐν τοῖς παροξυσμοῖς ὑποστέλλεσθαι.” “τὸ προστιθέναι γὰρ βλάβη.” οὐ μόνον δὲ ἐν τοῖς Ἀφορισμοῖς ἀξιοῖ μηδενὶ χρῆσθαι κινητικῶ, μήτε προσθετικῶ μήτε κενωτικῶ, ἐν τοῖς παροξυσμοῖς μήτε οὔσι μήτε μέλλουσιν (ἀλλὰ καταρρόπῳ καὶ τῇ νόσῳ καὶ τοῖς ἐν τῇ νόσῳ 〈παροξυσμοῖς〉), ἀλλὰ καὶ ἐν τῷ Περὶ Νούσων, ἔτι δὲ ἐν ἄλλοις, καὶ μεγαλοφωνότερον· “ὅταν δὲ καταιγίζωσιν αἱ νόσοι, ἡσυχάζειν χρὴ καὶ τὸν κάμνοντα καὶ τὸν ἱητρὸν, ὥς μὴ τι ἐξεργάσχηται. [10]

19 212 ” πάντων δὲ σαφέστερον καὶ μεγαλοπρεπέστερον ἐν τῷ Πρὸς τὰς Κνιδίας γνώμας, ὅτε φησί· “καιρὸν δὲ τῆς δόσεως τοῦ ροφήματος τόνδε μάλιστα φυλάττεσθαι κατ’ ἀρχὰς καὶ διὰ παντός τοῦ νοσήματος· ἐπὰν μὲν οἱ πόδες ψυχροὶ ἔωσιν, ἐπισχεῖν τοῦ ροφήματος τὴν δόσιν, μάλιστα δὲ καὶ τοῦ ποτοῦ ἀπέχεσθαι, ὅταν δὲ ἡ θερμὴ καταβῇ ἐς τοὺς πόδας, τότε διδόναι 〈καὶ〉 νομίζειν τι μέγα δύνασθαι τὸν καιρὸν τοῦτον ἐν πᾶσι τοῖς νοσήμασιν, οὐχ ἥκιστα δ’ ἐν τοῖς ὀξέσι, μάλιστα δ’ ἐν τοῖς μᾶλλον πυρετώδεσι καὶ ἐπικινδυνωτάτοις”. ἀλλὰ τίς φησι τῶν μηδὲ

λέξεως Ἑλληνικῆς ἐπαΐειν δυναμένων ἐν ἀκμῇ παρατιθέναι τὸν Ἱπποκράτην τοῖς πυρέσσουσι τὰς τροφάς· ὅταν γὰρ <ῆ> θέρμη καταβήσῃται εἰς τοὺς πόδας, τότε ἀκμάζειν τὸν πυρετὸν ἅπαντος ἴσως καὶ ὁμοίως τοῦ σώματος τεθερμα σμένου. ^[15]

19 213 ὦ τῆς ἀσυνεσίας καὶ τῆς ἄκρας ἀπαιδευσίας· ὁ τοῖς ἀρχαίοις τολμῶν ἀντιλέγειν οὐδὲ τὸ καταβαίνειν οἶδε τί ποτ' ἐστίν. μαθέτωσαν οὖν πρότερον ὁρισμοὺς οἱ τὰ ἐκείνου σιλλοῦντες· οὐκ ἐν ἀκμῇ, ἀλλ' ἐν ἀνέσει τοῦ πυρετοῦ δίδωσιν Ἱπποκράτης τὴν τροφήν. τί γὰρ φησιν; “ὅταν δ' ἡ θέρμη καταβῇ εἰς τοὺς πόδας, τότε δίδοναι.” πᾶν δὲ τὸ καταβάν ἐκλέλοιπε μὲν τοὺς <τόπους τοὺς> ἄνω, ἐν δὲ τοῖς κάτω γεγένηται· <ὅθεν δῆλον, ὡς δίδοναι βούλεται> οὐκ ἐκταθείσης, ἀλλὰ μεταστάσης τῆς θερμασίας εἰς τὰ κάτω χωρία. καὶ τοῦτο αὐτὸς προσεκδιδάσκει σαφῶς, ὥστε τοὺς ἡλιθιωτάτους νοῆσαι. λέγει δὲ οὕτως· “ποδῶν δὲ ψυχρῶν ἐόντων μήτε ποτὸν μήτε ρόφημα μήτ' ἄλλο τι δίδου τοιονδε, ἀλλὰ μέγιστον ἡγέου τοῦτο εἶναι, διαφυλάσσεσθαι, ἕως ἄν θερμοὶ γένωνται σφόδρα· εἴθ' οὕτως τὸ συμφέρον πρόσφερε. ὡς γὰρ ἐπὶ <τὸ> πολὺ σμειῖόν ἐστι μέλλοντος παροξύνεσθαι τοῦ πυρετοῦ ψύξις ποδῶν. εἰ δ' ἐν τῷ τοιούτῳ καιρῷ προσοίσεις, τὰ μέγιστα ἐξαμαρτήσεις· τὸ γὰρ νόσημα αὐξήσεις οὐ σμικρῶς. ὁκόταν δὲ <ὁ> πυρετὸς λήγῃ, τὸναντίον οἱ πόδες θερμότεροι γίνονται τοῦ ἄλλου σώματος. ^[15]

19 214 αὕξεται μὲν γὰρ ψυχῶν τοὺς πόδας, ἐξαπτόμενος ἀπὸ τοῦ θώρακος <καὶ> εἰς τὴν κεφαλὴν ἀναπέμπων τὴν φλόγα. συνδεδραμηκότος δὲ [τοῦ] ἀλέος τοῦ θερμοῦ παντὸς ἄνω καὶ ἀνατεθυμιαμένου ἐς τὴν κεφαλὴν εἰκότως οἱ πόδες ψυχροὶ γίνονται ἄσαρκοι καὶ νευρώδεις φύσει ὄντες, ἔτι δὲ πολὺ ἀπέχοντες τῶν θερμοτάτων τόπων ψύχονται συναθροισμένου τοῦ θερμοῦ ἐς τὸν θώρακα. <καὶ> πάλιν ἀνάλογον <λυομένου> τοῦ πυρετοῦ <καὶ> κατακερματιζομένου ἐς τοὺς πόδας καταβαίνειν. κατὰ τόνδε οὖν τὸν χρόνον ἡ κεφαλὴ καὶ ὁ θώραξ κατέψυκται.” οὐκ ἄρα ἐστὶν ἐν ὧ τῷ σώματι τότε ἡ θερμασία οὐδ' ἐπιτέταται, ἀλλ' ὥσπερ ἐπειγόντων <τῶν> παροξυσμῶν ἐπὶ τὴν ἀκμὴν ἀθρόως καὶ διηνεκῶς τὰ μέσα ἐπυρπολήθημεν <καὶ> τὴν κεφαλὴν, καὶ νῦν ἐπεὶ ἐστὶν ἄνεσις, ἐκλέλοιπε μὲν τὰ κυριώτατα μέρη, περὶ δὲ τοὺς πόδας ἄκρως ἐνδιατρίβει, καὶ τοῦτο γίνεται φύσει. λογικώτατα γὰρ ἰσχυρῶς καταψυχθέντα ταῦτα καὶ ἰσχυρῶς ἀλεαίνεται τῆς φύσεως αἰεὶ διαδοχαῖς ἀνταποδιδούσης τὸ ἐναντίον. ^[10]

19 215 ὅθεν καὶ διὰ ψυχρῶν τις ὁδεύσας χωρίων ὅταν εἰς ἀλέαν <ῆ> κατάλυσιν ἔλθῃ, διαπύρους ἴσχει τοὺς πόδας, ἐπεὶ καὶ μᾶλλον ἐψύγησαν, καὶ τοῖς μᾶλλον <θερμανθεῖσι τὸ ψῦχος ἔπεται> ὡς ἐπίπαν σφοδρότερον. διὸ καὶ ἐν τοῖς χαλεπωτάτοις τῶν πυρετῶν, ὅταν ἡ εἰσβολὴ μετὰ καταψύξεως γένηται <τῶν> ποδῶν, καὶ <τὰ> τῆς ἀνέσεως μετὰ τοῦ σφόδρα θερμανθῆναι τοὺς πόδας συμβαίνει. διὸ καὶ ἐξεργαζόμενος τὸν τόπον φησί· “τοῦ δὲ ἔνεκεν <τότε οὐ προσαρτέον, ὅτι,> ὁκόταν οἱ πόδες ψυχροὶ ἔωσιν, θερμὴν ἀνάγκη τὴν ἄνω κοιλὴν εἶναι καὶ πολλῆς ἄσης μεστήν καὶ ὑποχόνδριον ἐντεταμένον καὶ ῥιπτασμὸν τοῦ σώματος διὰ τὴν ἔνδον ταραχὴν καὶ μετεωρισμὸν καὶ ἀλγήματα· καὶ ἔλκεται καὶ ἐμεῖν ἐθέλει, καὶ ἦν πονηρὰ ἐμέη, ὀδυνᾶται. θερμῆς δὲ καταβάσης εἰς τοὺς πόδας καὶ οὔρου ὑπελθόντος καὶ ἦν μὴ ἰδρώσει, πάντα λωφᾷ. κατὰ τόνδε οὖν τὸν καιρὸν δεῖ τὸ ρόφημα δίδοναι, τότε δὲ ὅλεθρος.” ὀγκοῦται μάλιστα διὰ τὴν ἐκ τῆς ἀκαιρίας βλάβην ἐπὶ τῶν ὀξέων νοσημάτων ” <ὅλεθρον> ” ἢ θάνατον εἰπὼν τὸ τρέφειν ὑπὸ παροξυσμὸν. [διαρρήδην γοῦν καὶ ταῦτα πρὸς ταῦτα] ἔδει μὲν οὖν αὐτάρκως ἥδη σε δεδιδάχθαι· εἰ δ' ἔτι ποθεῖς μανθάνειν, ἄκουε διαρρήδην καὶ ταῦτα προστάττοντα Ἱπποκράτην· “τοῖσι ροφήμασι χρέω διαφυλάττων τοὺς παροξυσμούς, ὅπως μὴ προσοίσης <ἐόντων μηδὲ> μελλόντων, ἀλλὰ ληγόντων ἢ ἄρτι παυσαμένων <καὶ ὡς πορρωτάτω τῆς ἀρχῆς> . ^[5]

19 216

” <ληγόντων μὲν οὖν χρή τῶν> παροξυσμῶν διδόναι τὰς τροφὰς τὴν παντελῇ <παρακμῇ> μὴ περιμείναντα, ἐπὰν ἢ βουλιμιώδεις <ῶσιν> ἢ <ἀσθενεῖς> ἄγαν οἱ νοσοῦντες ἢ κακούμενοι σφοδρῶς πρὸς τῶν μακρῶν ἀνατάσεων ἢ τῶν ἀπὸ στομάχου τι καταπεπῆγει καὶ σφόδρα δὲ κατεψυγμένην κατὰ τὰς ἀνέσεις ἐνθήρμοις ἔτι τοῖς σώμασι παραθετόν τὴν τροφήν, τὸ δὲ κυριώτατον, ὅταν ἐστενοχωρημένον ἢ τὸ διάστημα τῆς ἀνέσεως. ὁ γὰρ μικρὸν προσβάλλων τῆς προκαταλήψεως <οὐ μικρὸν ὠφελεῖ> πορρωτέρω διδοὺς τῆς μελλούσης ἐπισημασίας. πότε δ’ “ἄρτι παυσαμένων,” αὐτὸς ἐσαφίνισεν εἰπὼν “καὶ ὡς πορρωτάτω τῆς ἀρχῆς.” ^[10]

19 217 ” ὅπως γὰρ μὴ περικαταλάβῃ ἀδιοίκητον τὴν τροφήν ἢ ἐπισημασία, ἀλλὰ σαφῶς πεφθεῖσαν καὶ ἐξοικειωθείσαν τῷ σώματι, <τοῦτο προστάττει. ἱκανῶν οὖν γινομένων τῆς ἀνέσεως διαστημάτων ἄρτι> παυσαμένης τῆς ἐπισημασίας δίδωσι τὰς τροφάς· <καὶ γὰρ οὗτος ὁ> καιρὸς πλεῖστον ἀπέχει τοῦ μέλλοντος παροξυσμοῦ. ἔτι δὲ <καὶ τάδε> τῷ Πρὸς τὰς Κνιδίας γνώμας προστίθῃσιν ὁμολογοῦντα μὲν τοῖς προλελεγμένοις, συμφωνοῦντα δὲ τοῖς ἔργοις· “τῆς διαιτητικῆς [ὅ] ἐστι μέγιστον παρατηρεῖν καὶ φυλάττειν ἐν τοῖς μακροῖσιν ἀρρωστήμασι τὰς ἐπιτάσεις τῶν πυρετῶν καὶ τὰς ἀνέσεις, ὥστε καὶ τοὺς καιροὺς πεφυλάχθαι, ὁκότε μὴ δεῖ τὰ σιτία προσενεγκεῖν, <καὶ ἀσφαλῶς ὁπότε δεῖ προσενεγκεῖν εἰδέναι>” ἔστιν δὲ ὅταν πλεῖστον ἀπέχουσιν τῆς ἐπιτάσιος.” αὕτη φωνὴ πάλιν <ἐν> τοῖς ἔργοις εὖ γεγυμνασμένου. μέγιστον γὰρ ὄντως τὸ ἐν τοῖς χρονίοις παρατηρεῖν τοὺς καιροὺς, διότι λεληθότες οἱ παροξυσμοὶ καὶ διὰ συμβόλων καταλαμβάνονται, οἷον ἐξ ἀγρυπνίας, βάρους, δυσκινήσιος, ὀνειρωγμῶν, ἀχροίας, ἀνορεξίας, τῶν ὁμοίων. ^[15]

19 218 ἐπὶ γὰρ τῶν ὀξέων μεγίστων ὑποκειμένων πυρετῶν μεγάλα τὰ διαφέροντα τῶν παροξυσμῶν καὶ τῶν ἀνέσεων ἐστίν, ὥστε καὶ τοῖς ιδιώταις πολλάκις ὑποπίπτει ἐπὶ δὲ τῶν χρονίων βληχροὶ μὲν οἱ πυρετοὶ καὶ μόλις καταλαμβάνόμενοι, κεκρυμμένοι δὲ καὶ οἱ παροξυσμοὶ καὶ βράδιστα τὰ πλεῖστα ἐπιφερόμενοι, ὡς καὶ αὐτοὺς διαλανθάνει τοὺς νοσοῦντας. ὅθεν ἀκριβὲς πάλιν σημεῖον τοῦ καὶ δυνάμενον τοῦ παρ’ ὀλίγον ἐπιγινώσκειν διαφορὰς ἄνευ τοῦ *** Ἐπὶ δὲ τῶν ἀνενδότων πυρετῶν, οὐς καὶ συνόχους καλοῦμεν, ἀκόλουθόν ἐστι κατὰ τὸν ὀρθρον διδόναι τροφήν. πολλαχοῦ γὰρ ἄλλη καὶ ἐν Ἐπιδημῖα δευτέρᾳ ὁμοίωσεν ἐνιαυτῷ τὴν ἡμέραν, ὡς εἰκέναι τὸν <μὲν> ὀρθρον ἔαρι, τὸ δὲ μέσον ἡμέρας θέρει, τὸ δὲ ἀπὸ τούτου φθινοπώρῳ, τὸ δὲ πρὸς νύκτα χειμῶνι. ὅθεν ὥσπερ φθινόπωρον τῶν ὥρων θανατωδέστατον, “ἦρ δὲ ὑγιεινότατον”, οὕτως δεῖλη μὲν ὀχληρὸν καὶ παροξυντικόν, ὀρθρος δὲ φιλανθρωπίας καὶ ῥαστώνης ποιητικόν. ^[10]

19 219 “ὡς τοῦ ἐνιαυτοῦ περίοδον ἔχοντος τῶν νούσων, οἷην <ἡ> ἡμέρη τῆς νούσου, <οἷον τὸ δείλης παροξύνεσθαι, τοιοῦτον τῆς νούσου καὶ> ἐκάστης καταστάσιος πρὸς ἀλλήλας.” διόπερ εἰ μηδὲν ἔχνος εἴη τῆς ἐπιδόσεως, <πάντων τῶν τῆς ἡμέρας> καιρῶν <ὁ μάλιστα τῷ ἔαρι τά τε ἄλλα ὁμοῖος πρὸς τὸ ὑγιεινὸν> καὶ τῇ τοῦ ἀέρος εὐκρασίᾳ παρεοικῶς (οὗτος δὲ ἐστίν ὁ περὶ τὸν ὀρθρον) ἐπιτηδειώτατον ἂν εἴη πρὸς τε τὰς ἄλλας βοηθείας καὶ πρὸς <τὰς δόσεις> τῆς τροφῆς. ταῦτα ἱκανὰ μὲν πρὸς τὸ παραστῆσαι τὸ προκείμενον, ἐξόν γε παραστῆσαι ἀπόμοιραν <μακροτέραν> τῶν παρ’ Ἱπποκράτει <καλῶς> εἰρημένων, ἅμα <τε> τεχνικὸν ταμιεύεσθαι τινὰ τῶν ῥητῶν τὰ μὲν εἰς τὸ Περὶ ἔθους γραφόμενον ἡμῖν, τὰ δὲ εἰς τὸ Περὶ ποσοτήτων καὶ ποιοτήτων. τοσούτων <δὲ> [ἐκεῖ] κειμένων ἀγαθῶν παρὰ τάνδρῃ καὶ τοσαύτης περιουσίας καὶ δαψιλείας καθ’ ἐν ἑκαστον θεώρημα οἱ μὲν οὐδὲ <ἀναγνόντες> ἀντιλέγουσιν τὰς συντάξεις, οἱ δ’ ἀπαρασκευῶς ἐρχόμενοι πρὸ τοῦ τὰ πρῶτα γράμματα μαθεῖν, δέον μέμφεσθαι τὴν αὐτῶν ἀμάθειαν, ἀσάφειαν κατηγοροῦσι διὰ τὴν οἰκείαν ἀσθένειαν οὐ δυνάμενοι χωρῆσαι τὸ μέγεθος τῆς ἐκείνου δυνάμεως. ^[15]

19 220

τοιοῦτον γὰρ οἶμαί τι πεπόνθαι πρὸς τὴν Ἱπποκράτους γραφὴν αἱ τῶν ἀσυνέτων καὶ ταπεινῶν ἀνθρώπων ψυχαί, ὅποιον αἱ ὄψεις αἱ πρὸς τὸν ἥλιον ἀποβλέπουσιν. καὶ γὰρ ἐκεῖναι τῷ τοῦ θεοῦ περιουγούμεναι κάλλει τὴν ἰδίαν ἀσθένειαν ἀπελέγχονται πρὸς <τὸ> σέλας οὐ δυνηθεῖσαι ὑπομεῖναι τῶν ἀκαμάτων <ἀκτίνων> , καὶ αἱ τῶν ἀμυήτων ἀνθρώπων ψυχαί, αἱ μὴ προτετελεσμέναι τοῖς <τῆς> ἐγκυκλίου παιδείας ὅροις, περιαστραπτόμεναι τῷ κάλλει τῆς γραφῆς καὶ <τῷ> τῶν δογμάτων φωτὶ καταλαμπόμεναι τρόπῳ τινὶ τυφλοῦνται καὶ ἀποστραφεῖσαι τῶν μειζόνων ἢ κατ' αὐτὰς ἐπὶ τὰ μικρὰ καὶ ἀλαμπῇ καὶ σύμμετρα ταῖς αὐτῶν ἀμαθίαις παραγίγνονται. ^[10]

19 221 ἡμεῖς δ' οὐκ ἐκείνων ἔνεκεν, ἀλλὰ τῶν εὐπαιδευτῶν καὶ χαριεστέρων καὶ ταῦτα συνεταξάμεθα καὶ πάντα τὰ δι' ὧν <ὥς> τελειότατα γίγνοιτο <ἂν τὰ> καθ' Ἱπποκράτην ἱατρικά, πάλιν ἀναγραφῆς ἀξιόσομεν.